



## Stqarrija għall-Istampa

Il-Lussemburgu, is-6 ta' Ottubru 2020

# Skart mill-imbagg tal-plastik: Jeħtieġ li l-UE tagħti spinta lir- riċiklagg biex tilhaq l-ambizzjonijiet tagħha

Skont rapport analitiku li nħareġ mill-Qorti Ewropea tal-Awdituri (ECA), hemm riskju sinifikanti li l-UE mhijiex se tilhaq il-miri tagħha għar-riċiklagg tal-imbagg tal-plastik għall-2025 u l-2030. L-aġġornament fl-2018 tal-qafas legali għar-riċiklagg tal-plastik jirrifletti l-ambizzjonijiet akbar tal-UE u jista' jgħin biex tingħata spinta lill-kapaċità ta' riċiklagg. Madankollu, l-iskala tal-isfida li qed jiffaċċjaw l-Istati Membri ma għandhiex tiġi stmata b'mod insuffiċjenti. Regoli ġodda u aktar preċiżi għar-rappurtar tar-riċiklagg u l-issikkar tar-regoli dwar l-esportazzjoni tal-iskart tal-plastik se jnaqqsu r-rata ta' riċiklagg irrappurtata tal-UE. Għalhekk, l-awdituri jgħidu li hija meħtieġa azzjoni miftiehma biex l-UE tasal fejn tixtieq tkun fi żmien 5 sa 10 snin oħra biss.

L-imbagg waħdu, bħal pereżempju l-kontenituri tal-jogurt jew il-fliexken tal-ilma, jirrappreżenta madwar 40 % tal-użu mill-plastik u aktar minn 60 % tal-iskart tal-plastik iġġenerat fl-UE. Huwa wkoll it-tip ta' imballagg bl-aktar rata baxxa ta' riċiklagg irrappurtata fl-UE (ftit aktar minn 40 %). Biex tindirizza din il-problema ta' skart li qed tikber, fl-2018 il-Kummissjoni Ewropea adottat l-Istrateġija għall-Plastiks, li kienet tinkludi l-aġġornament tad-Direttiva dwar l-imbagg u l-iskart mill-imbagg tal-1994 (PPWD) u l-irduppar tal-mira ta' riċiklagg attwali għal 50 % sal-2025 u saħansitra 55 % sal-2030. L-ilhuq ta' dawn il-miri jkun pass sinifikanti biex jintlaħqu l-għanijiet tal-ekonomija ċirkolari tal-UE.

*"Biex tkun tista' tilhaq il-miri l-ġodda tagħha għar-riċiklagg tal-imbagg tal-plastik, l-UE trid treggja' lura s-sitwazzjoni attwali, fejn bħalissa ninċineraw aktar milli nirriċiklaw. Din hija sfida li tbezza'," qal Samo Jereb, il-Membru tal-Qorti Ewropea tal-Awdituri responsabbli għar-rapport analitiku. "Billi tat ħajja ġdida lid-drawwa li prodott jintuza darba biss, fost tħassib sanitarju, il-pandemija tal-COVID turi li l-plastiks se jkomplu jkunu pilastru tal-ekonomiji tagħna, iżda wkoll theddida ambjentali li dejjem tikber."*

L-iskop ta' din l-istqarrija għall-istampa huwa li jingħataw il-messaġġi prinċipali tar-rapport analitiku maħruġ mill-Qorti Ewropea tal-Awdituri. Ir-rapport analitiku sħiħ huwa disponibbli fuq [eca.europa.eu](https://eca.europa.eu).

## ECA Press

12, rue Alcide De Gasperi – L-1615 Luxembourg

E: [press@eca.europa.eu](mailto:press@eca.europa.eu) @EUAuditors [eca.europa.eu](https://eca.europa.eu)

Matul dawn l-aħħar snin, l-UE kienet qed tistinka biex tindirizza d-difetti fil-qafas tagħha għall-iskart mill-imballaġġ. Il-Kummissjoni qed tippjana li tirrevedi r-regoli dwar id-disinn tal-imballaġġ ("rekwiżiti essenzjali"), li attwalment huma meqjusa mhux infurzabbli fil-prattika. L-awdituri josservaw li dan jista' jwassal għal disinn ta' imballaġġ aħjar għar-riċiklabilità u jista' jincentiva l-użu mill-ġdid. Bl-istess mod, ir-regoli ġodda tal-UE għandhom l-għan li jarmonizzaw u jsaħħu l-iskemi ta' Responsabbiltà Estiża tal-Produttur, sabiex jipromwovu r-riċiklabilità (pereżempju permezz ta' sistemi ta' modulazzjoni ta' tariffi jew anke skemi ta' ritorn ta' depożitu) u mhux biss imballaġġ eħfef, kif jagħmlu attwalment il-biċċa l-kbira minnhom. Dawn il-bidliet jinħtieġu biex jgħinu fl-ilhuq tal-miri l-ġodda għar-riċiklaġġ.

L-aġġornament tal-PPWD introduċa kriterji aktar rigorużi għall-kalkolu tar-rati ta' riċiklaġġ. Iċ-ċifri attwali fadlilhom ħafna biex ikunu preċiżi jew kumparabbli fl-Istati Membri kollha. Jenħtieġ li l-metodi ta' kalkolu l-ġodda jagħtu stampa aktar ċara tas-sehem reali tal-imballaġġ tal-plastik li qed jiġi rriċiklat. Huwa stmat li dan jista' jwassal għal tnaqqis sinifikanti fir-rati ta' riċiklaġġ irrappurtati, miċ-ċifra attwali ta' 42 % għal bilkemm 30 %.

L-isfida biex tizdied il-kapaċità ta' riċiklaġġ fl-UE, terġa', hija akbar minhabba l-"Konvenzjoni ta' Basilea" l-ġdida, li daqt se tiġi applikata u li tistabbilixxi kundizzjonijiet aktar stretti għat-trasport marittimu tal-iskart tal-plastik barra mill-pajjiż. L-Istati Membri jserrħu ħafna fuq il-pajjiżi terzi biex jimmaniġġjaw l-iskart mill-imballaġġ tal-plastik u biex jilħqu l-miri tagħhom għar-riċiklaġġ. Kwazi terz tar-rata ta' riċiklaġġ tal-imballaġġ tal-plastik irrappurtata fl-UE jinkiseb mill-vjeġġi lejn pajjiżi terzi għar-riċiklaġġ. Madankollu, minn Jannar 2021 'il quddiem, se jiġu pprojbiti l-biċċa l-kbira mill-vjeġġi tal-iskart tal-plastik. L-awdituri jwissu li din il-projbizzjoni, flimkien man-nuqqas ta' kapaċità għat-trattament ta' dan l-iskart fl-UE, tikkostitwixxi riskju ieħor għall-ilhuq tal-miri l-ġodda. Hija tirriskja wkoll li twassal għal zieda fit-trasport marittimu illegali u fil-kriminalità marbuta mal-iskart, li kontribom il-qafas tal-UE huwa dgħajjef wisq.

L-ambizzjoni tal-UE li ttejjeb ir-riċiklaġġ tagħha tal-imballaġġ tal-plastik tirrifletti l-iskala tal-isfida ambjentali li jipprezentaw il-plastiks. Bl-approċċ il-ġdid tagħha, l-UE għandha l-opportunità li tikseb vantaġġ ta' min jidhol l-ewwel u ssaħħaħ il-pożizzjoni tagħha bħala mexxejja globali fir-riċiklaġġ tal-imballaġġ tal-plastik. Madankollu, minhabba l-isfidi u d-distakki li jridu jingħelbu, l-Istati Membri tal-UE jistgħu ma jilħqux il-miri l-ġodda. L-awdituri jheggu li tinħtieġ azzjoni sinifikanti u miftiehma, jekk l-UE trid tirdoppja l-ammont ta' skart mill-imballaġġ tal-plastik li tirriċikla sal-2030.

#### **Noti lill-edituri:**

Ir-Rapport Analitiku tal-QEA "Azzjoni tal-UE biex tiġi indirizzata l-problema tal-iskart tal-plastik" huwa disponibbli fuq is-sit web tal-QEA ([eca.europa.eu](http://eca.europa.eu)) bi 23 lingwa tal-UE. Dan mhuwiex rapport tal-awditjar: huwa rapport analitiku bbażat prinċipalment fuq informazzjoni li hija disponibbli għall-pubbliku jew fuq materjal li ngabar speċifikament għal dan l-iskop. Madankollu, dan ir-rapport analitiku huwa f'waqtu minhabba li l-prijoritajiet ta' nfiq futuri tal-UE għadhom qed jiġu ddeterminati u r-riformi għal oqsma ta' politika importanti għadhom qed jiġu deċiżi.

Informazzjoni dwar il-miżuri li l-QEA ħadet b'reazzjoni għall-pandemija tal-COVID-19 tista' tinstab [hawnhekk](#).

#### **Kuntatt għall-istampa għal dan ir-rapport analitiku**

Vincent Bourgeois – E: [vincent.bourgeois@eca.europa.eu](mailto:vincent.bourgeois@eca.europa.eu)

T: (+352) 4398 47502 / M: (+352) 691 551 502